



Il-Minuti tal-wiehed u ħamsin laqgħa tal-Kunsill Lokali San Lawrenz li nżammet nhar l-
Ħamis 19 ta' Mejju 2011 fn-12:00 nofsinhar fl-Uffiċċju tal-Kunsill Lokali San Lawrenz .

Preżenti:

Sindku: Noel Formosa

Viċi-Sindku: Anthony Formosa

Membri:

John Mercieca
Joseph Sultana
Luigia Grima

Segretarju Eżekuttiv: Lucienne Haber

1.0 Il-laqgħa nbdiet b'talba u ġiet preseduta mis-Sindku.

2.0 Inqraw il-minuti u ġew approvati.

3.0 Korrispondenza

3.1 Ġiet trattata l-korrispondenza mingħand l-Assoċjazzjoni tal-Kunsill Lokali rigward il-Group Health Insurance u dwar l-oportunita' li dawk irregistrati taħt din l-iskema jistghu jzidu magħhom id-dipendenti tagħhom. Is-Segretarja nfurmat lill-kunsilliera b'din l-oportunita' u lil dawk interessati biex jgħaddulna l-applikazzjoni sal-20 ta' Mejju 2011.

3.2 Ġiet trattata l-ittra mingħand il-Ministeru għal Ghawdex rigward panel li tindika "country walk" . Il-Kunsill qabel li għandna nipprocedu fuqha billi ngħidu li naqblu mal-ordni tagħha u fl-istess hin ninfurmawhom bl-installazzjoni ta' Interactive Panel li ser ninstallaw dalwaqt fil-pjazza in konnessjoni mal-proġett tar-restawr tal-knisja.

3.3 Ġiet trattata wkoll ittra mingħand l-Arkivji Nazzjonali rigward il-pubblikazzjoni ta' kartolini dwar l-armi tal-lokalitajiet, nkluz l-arma' ta' San Lawrenz. Il-Kunsill mitlub jgħaddi l-kontribuzzjoni ta' €65. Il-Kunsill qabel li għandu jissieħheb mal-lokalitajiet l-oħra Ghawdxin f'din it-tifkira.

4.0 Wara t-testing tal-RFSC.

- 4.1 Is-Sindku rrefera għal-laqgħa li huwa flimkien mas-Segretarja kellhom mar-rapprezentanta tal-Unjoni Ewropea fit-taqsimi tal-RFSC flimkien ma' uffiċjal mill-MEPA u oħra mill-MTA. Is-Sindku rrefera għal din iz-zjara ta' testing fuq is-sostenibilità tal-lokal ta' San Lawrenz bħala waħda pożittiva ħafna u li matulha ġew diskussi diversi teknikalitajiet u mizuri li bihom jista jkejjel u jevalwa s-sostenibilità. Id-delegazzjoni ttiehdet ukoll għand il-familja Cauchi minn San Lawrenz biex jesperjenzaw l-istil ta' ħajja tagħna l-Lawrenzjani. Is-Sindku rrefera għal din iz-zjara bħala waħda sodisfaċenti u pożittiva ħafna.

5.0 Tibdil fil-bozoz tal-Belvedere.

- 5.1 Is-Sindku rrefera għall-ittra li kienet intbġhatet lis-Sur Michael Nolle u għat-twegħiba tiegħu. Fl-ittra tiegħu, huwa ssuggerixxa li d-dwal tal-Belvedere jinbidlu f'lampi ta' **Type BR0211 b' E27 thread, compact reflector R63/11 Watts warm light (2700K)**, u hu offra li lest li jhallas għalihom huwa stess.
- 5.2 Il-Kunsill qabel li għalissa għandu jibdel it-tliet bozoz tal-fanal ta' qrib ir-residenza tiegħu u eventwalment nibdluhom ilkoll.

6.0 Hruġ ta' offerti ta' culverts u affarijiet oħra li ma humiex fil-proġett tal-EU tal-pjazza

- 6.1 Is-Sindku rrefera għall-proġett tal-pjazza u għal fatt li fih mhemmx inkluz ix-xogħol ta' culverts peress li dan ma kienx eliġibbli għall-fondi taħt il-proġett EAFRD. Għalhekk huwa propona li f'dan ir-rigward għandna nohorgu offerti għat-tqattigħ ta' culverts biex jiġi kkonnettat il-water culvert ta' Triq id-Duluri mal-ġibjun eżistenti li hemm fil-pjazza. Culvert ieħor għandu jsir minn hdejn ir-residenza ta' Ganni Grima sad-dar tal-kapillan u li jitqabba mal-culvert eżistenti fi Triq San Lawrenz. Sar qbil ukoll li naghmlu culvert li fih ninkludu katusa sabiex jgħaddu l-wires tal-armar tal-festa minn taħt l-art għal taħt il-pedestal u l-palk.
- 6.2 Il-Kunsill qabel li għandu jinkariga lill-istess Perit tal-proġett tal-Pjazza, l-Perit Edward Scerri sabiex jipprepara l-offerti ta' dan ix-xogħol u nohorguhom għall-pubbliku. Sar qbil li dan il-proġett għandu jiġi ffinanzjat mill-Kunsill.

7.0 Road Markings fi Triq Ċangura, Duluri, Pjazza u l-Wileg.

- 7.1 Gie ssuggerit li għandhom jinzebgħu l-parking areas fi Triq il-Wileg, Triq id-Duluri, Triq Ċangura u l-Pjazza.

- 7.2 Sar qbil ukoll li f'dan ir-rigward għandna nikkuntatjaw lil-Transport Malta sabiex jipprovdulna pjan ta' parking spaces u wkoll zebgħa ta' double yellow lines fit-toroq tal-qalba tar-raħal li huma Triq id-Duluri, Triq Ġangura u Triq il-Wileġ.

8.0 Hargħa tal-Anzjani

- 8.1 Il-Kunsill qabel li għandu jergħa jorganizza hargħa oħra għall-anzjani. Ġie deċiz li l-hargħa li jmiss issir nhar il-Ġimgħa 27 ta' Mejju 2011.

9.0 Proposta oħra għall-proġett taht l-iskema Eko-Għawdex

- 9.1 Saret referenza għaz-zewġ proposti li l-Kunsill ressaq taht dan il-proġett. Is-Sindku ssuġerixxa li bħala proġett ideali għal taht din l-iskema jkun ta' underground bring-in-sites fil-plots HOS f'parking bay faċċata tal-monument Dun Guzepp Cauchi. Il-Kunsill qabel li għandna napplikaw għal dan il-proġett u li għandna ninkluduha fl-avviz li jmiss.

10.0 Il-Proġett PANACEA

- 10.1 Is-Sindku rrefera għall-proġett PANACEA u għall-fatt li fih jinkludi l-post ta' Ċentru Informattiv. Huwa propona li f'dan ir-rigward ikun għaqli ukoll jekk nipproponu li jsir l-uzu tal-Information Centre li nbena fid-Dwejra u nuzaw il-fondi allokat li f'dan il-proġett bħala attrezzar tiegħu f'dik li hija għamara u apparat. Is-Sindku semma li għaddejja konsultazzjoni mal-MEPA fuq dan ir-rigward.

11.0 Kanċellazzjoni tal-Youth Exchange tal-Ingilterra

- 11.1 Is-Sindku rrefera għall-email mibgħuta minn Trevor Pilton fejn esprima d-dizappunt tiegħu li l-Youth Exchange li kienet pjanata li ssir fi Glaramara ma ġietx aċċettata mill-aġenzija Ingliża u b'hekk kellhom għal din is-sena jirtiraw il-proġett. Il-Kunsill wera d-dizappunt tiegħu u ġie deċiz li għandna ninfurmaw lil dawk iz-zgħazgħ li kienu wrew interess f'dan l-iskambju biex noffrullhom sabiex jekk iridu jistgħu jigu trasferiti għall-iskambju li ser isir fil-Ġermanja f'Lulju wkoll.

12.0 Korsijiet Lifelong learning

- 12.1 Ġiet trattata l-Memo mingħand id-Dipartiment tal-Kunsilli Lokali rigward il-Lifelong Learning. Il-Kunsill qabel li għandu jmexxi fuq il-kors tat-Taljan u dak tal-Energy Saving.

- 12.2 Sar qbil ukoll li l-Kunsill ghandu jistharreg sabiex jiġi organizzat kors tal-computer mat-TCTC.
- 12.3 Il-Vici Sindku Anthony Formosa regħha fakkar sabiex jiġi organizzat kors ghas-sajjieda diletanti.

13.0 Mozzjoni

- 13.1 Mozzjoni mressqa mill-kunsillier John Mercieca li tgħid hekk:
“Xi erba’ snin ilu ressaqt mozzjoni għall-istess biċċa xogħol bil-firem tas-sidien tal-ghelieqi jew min jaħdem l-ghelieqifl-inhawi tal-passaġġ fi Triq il-Wileg magħruf bħala “Il-hitba taz-zugu’. Dakinhar ntqal lili li l-Kunsill ma kienx f’pozizzjoni finanzjarja tajba. Minn dakinhar ‘l hawn saru hafna tentattivi minn diversi nies biex il-passaġġ jsir mqar mic-CMTU imma għal xi raġuni nbeda u waqaf ix-xogħol. Issa għadda z-zmien u l-Kunsill akkwista hafna fondi speċjalment mill-Unjoni Ewropea, għalhekk nitlob biex għall-inqas jsir il-parti ta’ fuq tiegħu kemm jista jkun malajr.
- 13.2 Din il-mozzjoni giet issekondata mill-kunsillier Joe Sultana.
- 13.3 Waqt il-laqgħa gie kkuntatjat is-Sur Anthony Debono tas-CMTU u dan ikkonferma li ser jagħmluh minn naha tagħhom. Sar qbil ukoll li ma dan ix-xogħol għandu jiġi nkluz passaġġ zgħir li ilu jirreferi għalih il-Vici Sindku Anthony Formosa. Il-Kunsillier John Mercieca talab sabiex jekk ix-xogħol ma jsirx mis-CMTU fi zmien xahar, talab sabiex isir mill-fondi tal-Kunsill.
- 13.4 Sar qbil li jekk dan ma jsirx għandna nerġghu niddiskutu s-sitwazzjoni fil-laqgħa li jmiss.

14.0 Materji ohra

- 14.1 Il-Kunsill irrefera għat-taħrika għall-qorti li rceview il-membri kollha tal-Kunsill sabiex nhar il-Hamis 26 ta’ Mejju 2011, il-Kunsill Lokali San Lawrenz huwa mixli bħala kompliċi fi frodi konness mall-applikazzjoni tal-MRA tal-pannelli solari. Il-Kunsill wera d-dispjaċir li proġett ambizzjuż bħal dak kellu jasal għal dawn il-konkluzzjonijiet. F’dan l-istadju l-Kunsill iddeċieda li għandu jqabbad avukat tajjeb li jaħdem f’dan il-qasam. Peress li z-zmien huwa limitat, il-Kunsill ma għandux zmien biex joħroġ sejha għal avukat. Għalhekk gie deċiż li nqabbdul lil Dr. Joe Giglio bl-assistenza ta’ Dr Anton Refalo u nitolbuhom appuntament immedjat.
- 14.2.1 Sar qbil li għandna ninfurmaw lil Wasteserve sabiex jergghu jpoġġu l-bring-in sites f’posthom.

Il-laqgħa ntemmet fis-13:30.

Noel Formosa
Sindku

Lucienne Haber
Segretarju Ezekuttiv